

భద్రాద్రి కొత్తగూడెం

ఆదివారం 3 డిసెంబర్ 2023
SUNDAY, DECEMBER 3, 2023

BHADRADRI
KOTHAGUDEM

పేజీలు : 8
PAGES

నేడు తేలనున్న అభ్యర్థుల భవితవ్యం

మరికొద్ది గంటల్లో ఉమ్మడి జిల్లాలో ఓట్ల లెక్కింపు ప్రక్రియ ప్రారంభం కానున్నది.. ఎమ్మెల్యే అభ్యర్థుల భవితవ్యం తేలనున్నది.. రోజుల తరబడి నెలకొన్న ఉత్కంఠకు తెరపడనున్నది.. ఖమ్మం, భద్రాద్రి జిల్లాల పరిధిలో వేర్వేరుగా ఓట్ల లెక్కింపు జరుగనున్నది. ఖమ్మం, పాలేరు, వైరా, మధిర, సత్తుపల్లి నియోజకవర్గాల ఓట్ల లెక్కింపు ఖమ్మం రూరల్ మండలం పాన్సె కల్ పరిధిలోని శ్రీచైతన్య ఇంజనీరింగ్ కళాశాల, కొత్తగూడెం, భద్రాచలం, పినపాక, ఇల్లెందు, అశ్వారావుపేట నియోజకవర్గాల ఓట్ల లెక్కింపు పాల్వంచలోని అనుబంధ ఇంజనీరింగ్ కళాశాలలో జరుగనున్నది. ఉదయం 8 గంటలకు లెక్కింపు ప్రక్రియ ప్రారంభమవుతుంది. లెక్కింపునకు ప్రతి నియోజకవర్గానికి 14 టేబుళ్ల చొప్పున టేబుళ్లు ఏర్పాటుయ్యాయి. ఖమ్మం రూరల్ పరిధిలోని ఓట్ల లెక్కింపు కేంద్రాన్ని శనివారం సాయంత్రం ఖమ్మం కలెక్టర్ వీపీ గౌతమ్, సీపీ విఘ్నేశ్వర్ వారియర్ పరిశీలించారు. పాల్వంచ ఓట్ల లెక్కింపు కేంద్రాన్ని భద్రాద్రి కలెక్టర్ ప్రియాంక ఆల, ఎస్పీ వినీత్ సందర్శించారు. ప్రక్రియపై అధికారులకు పలు సూచనలిచ్చారు.

- ఖమ్మం, డిసెంబర్ 2 (నమస్తే తెలంగాణ ప్రతినిధి)



-మధ్య పేజీలో..

- ఓట్ల లెక్కింపునకు ఉభయ జిల్లాల్లో ఏర్పాటు పూర్తి
- ఫలితాల కోసం ఉత్కంఠగా ఎదురుచూస్తున్న రాజకీయ పార్టీలు
- తొలివిడతలో భద్రాచలం, వైరా ఫలితాలు వెల్లడయ్యే అవకాశం
- సాయంత్రంలోపు పది నియోజకవర్గాల్లో లెక్కింపు ప్రక్రియ పూర్తి
- గెలిచిన అభ్యర్థులకు వెంటనే శాసనసభ్యులుగా ధ్రువపత్రాలు

- ఎన్నికల ఫలితాలపై ఎడతెగని ఉత్కంఠ
- అభ్యర్థుల గెలుపు, మెజార్టీపై రూ.లక్షల్లో పందేలు
- చేతులు మారనున్న రూ.కోట్లు
- ఆంధ్రా ప్రాంతాల్లోనూ భారీగా జూదం

అమ్మో అనేలా ఎలక్షన్ బెట్టింగ్

-మధ్య పేజీలో..



ఎక్కడ చూసినా అసెంబ్లీ ఎన్నికల ఫలితాల మీదనే చర్చ.. ఏ ఇద్దరు కలిసినా.. ఎవరు గెలుస్తారు.. ఎవరు ఓడుతారు.. ఏ పార్టీ అధికారంలోకి వస్తుంది.. ఏ పార్టీ పరాభవం ఎదుర్కోనున్నది.. అనే అంశాలపైనే సంభాషణ. ఎన్నికల ఫలితాలపై ప్రజల్లో ఉత్కంఠ నెలకొన్నది. పంపెంరాయుళ్లు మాత్రం ఎన్నికల ఫలితాలనూ బెట్టింగ్ కు వినియోగించుకుంటున్నారు. ఎవరికి ఎంత మెజార్టీ వస్తుంది.. ఏ నియోజకవర్గంలో ప్రజల తీర్పు ఎలా ఉండబోతుంది.. అన్న అంశాలపై ఉభయ జిల్లాల పరిధిలో భారీగా బెట్టింగ్ జరుగుతున్నది. హిరుగు రాష్ట్రమైన ఆంధ్రా సరిహద్దు ప్రాంతాలైన జగ్గయ్యపేట, తిరువూరు, చింతలపూడి, జంగారెడ్డిగూడెం, గోపాలపురం వంటి ప్రాంతాల్లోనూ బెట్టింగ్ జరుగుతుండడం గమనార్హం. - ఖమ్మం, డిసెంబర్ 2 (నమస్తే తెలంగాణ ప్రతినిధి)

నేలపట్లలో ఓటు వేసేందుకు వృద్ధుడిని మంచంపై తీసుకువస్తున్న బంధువులు(ఫైల్)

మధ్య పేజీలో..

హక్యట్రిక్ సీఎంగా కేసీఆర్ ప్రమాణస్వీకారం చేస్తారు సంక్షేమ పాలన అందించడం ఆయనకే సాధ్యం ఖమ్మంలో గెలిచేది బీఆర్ఎస్ అభ్యర్థి విలేకరుల సమావేశంలో పువ్వాడ అజయ్ కుమార్

వచ్చేది బీఆర్ఎస్ ప్రభుత్వమే



మాట్లాడుతున్న పువ్వాడ అజయ్ కుమార్

పాలేరు ఓటర్.. సో గ్రేట్! నియోజకవర్గంలో పోలింగ్ శాతం 90.91



- నేలకొండపల్లి మండలంలో అత్యధికంగా 92.85 శాతం
- రేగులతండా పోలింగ్ కేంద్రంలో 174 ఓట్లకు 173 ఓట్లు పోల్
- మూడొంతుల కేంద్రాల్లో 85 శాతానికి కంటే ఎక్కువ ఓటింగ్ నమోదు..
- 'ప్రజాస్వామ్య' చైతన్యాన్ని చాటిన పాలేరు నియోజకవర్గ ఓటర్లు